

विराटनगर महानगरपालिका



M

बैठक संख्या: ८१

मिति: २०७७/१०/१२

बैठक प्रारम्भ: दिनको २:०० बजे

बैठक स्थगन: साँझ ५:०० बजे

विराटनगर महानगरपालिकाका नगर प्रमुख श्री भीम पराजुलीज्यूको अध्यक्षतामा आज विराटनगर महानगरपालिका नगर कार्यपालिकाको बैठक बसी देहाय बमोजिमको उपस्थितिमा निम्नलिखित निर्णय गरियो।

सि.नं.	पद	नाम	हस्ताक्षर
१	प्रमुख	श्री भीम पराजुली	
२	उपप्रमुख	श्री इन्दिरा कार्की	
३	का.वा.सदस्य	श्री कुमारी कमला कट्टेल रिजाल	
४	सदस्य	श्री कुमार पोखरेल	
५	सदस्य	श्री बिनोद कुमार बस्नेत	
६	सदस्य	श्री देबेन्द्रराज पोखरेल	
७	सदस्य	श्री मिनकुमार आचार्य	
८	सदस्य	श्री बिजय कामत	
९	सदस्य	श्री मधूबाबु तिवारी	
१०	सदस्य	श्री निश्चल अर्याल	
११	सदस्य	श्री विश्वनाथ भगत	
१२	सदस्य	श्री माधवराज वार्गले	
१३	सदस्य	श्री तिर्थेन्द्र न्यौपाने	
१४	सदस्य	श्री हिरालाल कामत	
१५	सदस्य	श्री झरीलाल महतो	
१६	सदस्य	श्री बलदेव यादव	
१७	सदस्य	श्री असलम आलम	
१८	सदस्य	श्री मनोज सुब्बा	
१९	सदस्य	श्री समिम कमर	
२०	का.वा.सदस्य	श्री राजदेव यादव	
२१	सदस्य	श्री बद्रीनारायण सरदार	
२२	सदस्य	श्री चम्पा देवी खत्री	
२३	सदस्य	श्री शिला श्रेष्ठ	
२४	सदस्य	श्री बिना मण्डल	
२५	सदस्य	श्री कमला सुब्बा	



२६	सदस्य	श्री सुशीला पोखरेल (ओझा)	
२७	सदस्य	श्री अरुण खेतान	
२८	सदस्य	श्री गायत्री कुमारी दास	
२९	सदस्य सचिव	श्री इन्द्रमणि पोखरेल	
३०	आमन्त्रित सहयोगी	श्री राजेन्द्र प्रधान	
३१	आमन्त्रित सहयोगी	श्री केवल पोखरेल	
३२	आमन्त्रित सहयोगी	श्री धिरज राई	

#### निर्णय नं. १

विराटनगर महानगरपालिका क्षेत्रभित्र भवन निर्माण स्वीकृति नलिई निर्माण भएका तथा साविक गा.वि.स.हरूबाट निर्माण स्वीकृति प्रमाणपत्र प्राप्त नगरेका वा भवन निर्माण सम्बन्धी मापदण्ड पूरा नगरेका घर/भवन/गोदाम तथा संरचनाहरूको कार्यालयले तोकेको निश्चित शर्त तथा मापदण्डको आधारमा मिति २०७७ माघ १ गतेदेखि २०७८ असार मसान्तसम्मको म्याद दिई छैठौं नगरसभाको निर्णय बमोजिम नक्सापास दस्तुरको प्रति वर्ग फिट रु.३।५० राजश्व लिई सूचिकरण तथा अभिलेखिकरण गर्ने निर्णय गरियो।

#### निर्णय नं. २

विराटनगर महानगरपालिकाद्वारा सञ्चालित ढल सेवा जडान शुल्क २०७७ पुस मसान्तसम्म निःशुल्क गरिएकोमा नगरसभाबाट अनुमोदन हुनेगरी सोको समयावधि ६ महिना थप गरी २०७८ असार मसान्तसम्म गर्ने निर्णय गरियो।

#### निर्णय नं. ३


- (क) विराटनगर महानगरपालिका वडा नं. ७ स्थित वीरेन्द्र सभागृह पूर्निर्माणको टेण्डर आहान गरिएकोमा नियमानुसार प्राविधिक प्रस्ताव मूल्याङ्कन गर्दा मूल्याङ्कन समितिबाट सिफारिस भइआएका ठे. समानान्तर-जोशी-श्री बैंकटेश जे.भी. र रविना-किरातेश्वर-अविशा जे.भी. को प्राविधिक प्रस्ताव स्वीकृत गरी आर्थिक प्रस्ताव खोल्ने निर्णय गरियो।
- (ख) कोशी राजमार्ग अन्तर्गत रहेका महानगरको विभिन्न चोक/स्थानमा निर्माण गरिने ओभरहेड ब्रिज तथा महानगरपालिकाको कार्यालय भवन निर्माणको योजनालाई बहुवर्षिय योजना अन्तर्गत कार्यान्वयनको लागि प्रक्रिया अगाडि बढाउने निर्णय गरियो।

#### निर्णय नं. ४

विराटनगर महानगरपालिकाको आ.व. २०७७/०७८ को लागि छैठौं नगरसभाबाट पारित बजेट, नीति तथा कार्यक्रममा पेलेटिभ केयर सञ्चालनका लागि बजेट विनियोजन भएकोमा उक्त बजेटबाट वडा नं. १९ स्थित वैजनाथपुर स्वास्थ्य केन्द्रमा आवश्यक कार्यविधि र संरचना तयार गरी महानगर हस्पिस सेन्टर (Metropolitan Hospice Center) स्थापना तथा सञ्चालन गर्ने र सोको लागि ४ जना अ.न.मि.को दरबन्दी कायम गर्ने निर्णय गरियो। र थप कार्यको लागि नगर प्रमुखलाई जिम्मेवारी दिने निर्णय गरियो।

#### निर्णय नं. ५

स्वास्थ्य तथा जनसंख्या मन्त्रालयबाट प्राप्त कार्यक्रम अनुसार हेल्प डेस्क/खोप सेवा/हस्पिस सेन्टर/आधारभूत स्वास्थ्य केन्द्र सञ्चालनको लागि आवश्यक मेडिकल अधिकृत (आठौं)-१, हेल्थ असिस्टेन्ट (पाँचौं)-१, स्टाफ नर्स (पाँचौं)-२, अहेव (चौथो)-२, अनमि (चौथो)-७ र प्रधानमन्त्री रोजगार कार्यक्रम अन्तर्गत सव-ईन्जिनीयर (सिभिल/पाँचौं)-१ पदमा सार्वजनिक सूचना गरी खुल्ला विज्ञापनद्वारा नियमानुसार पदपूर्ति गर्ने निर्णय गरियो। साथै, मिति २०७७/०८/१९,



✓

बैठक संख्या ७८ को निर्णयानुसार गत आ.व. २०७६/०७७ सम्म सम्बन्धित शहरी स्वास्थ्य प्रवर्द्धन केन्द्रमा कार्यरत २ जना नर्सिङ अधिकृत (सातौं तह), १ जना कविराज (पाँचौ तह) र १ जना ल्याब टेक्निसियन (पाँचौ तह) को बजेट/कार्यक्रम प्रस्ताव गर्दा तलब भत्ता प्रस्ताव नगरिएकोले उक्त दरबन्दीमा कार्यरत ४ जनालाई नियमानुसारको तलब-भत्ता विपद व्यवस्थापन कोषबाट भुक्तानी गर्ने निर्णय गरिएकोमा हाल स्वास्थ्य तथा जनसंख्या मन्त्रालयबाट हेल्प (हेल्प) डेस्क सञ्चालनको लागि आएको दरबन्दीमा १ जना ल्याब टेक्निसियन (पाँचौ तह) को समेत दरबन्दी रहेकोले सो पदमा नयाँ पदपूर्ति नगरी यस दरबन्दीमा साविकदेखि कार्यरत ल्याब टेक्निसियनलाई नै मिलान/समावेश गर्ने र निजको तलब-भत्ता हेल्प डेस्क कार्यक्रमबाट २०७८ असार मसान्तसम्म भुक्तान गर्ने निर्णय गरियो।

#### निर्णय नं. ६

महानगरपालिकाको उत्तरराफ्को प्रवेशद्वारमा स्वागत गेट (Welcome Gate) निर्माण र कञ्चनबारी, वरगाढि, घाँस चोक, बसपार्क, रोडशेष, रानी चौकी र पशु क्वारेन्टाइनमा ट्राफिक लाइट व्यवस्थापन गर्ने योजना स्वीकृति/सहमतिको लागि रानी विराटनगर इटहरी धरान सडक योजना, सुनसरी मार्फत सडक विभागलाई पठाउने निर्णय गरियो।

#### निर्णय नं. ७

महानगरपालिका अन्तर्गतका सबै कार्यालयहरूको नक्सापास तथा अभिलेखिकरण गर्ने र नयाँ भवन निर्माण गर्दा मापदण्ड तथा नियमानुसार स्वीकृति लिएर मात्र निर्माण गर्ने निर्णय गरियो।

#### निर्णय नं. ८

(क) हाल विराटनगर १६, रानीमा अस्थायी रूपमा रहेको स्थानमा नै हेल्प डेस्क भवन तथा संरचना निर्माण गरी सञ्चालन गर्ने निर्णय गरियो।

(ख) देहाय बमोजिमका वडामा आधारभूत स्वास्थ्य केन्द्र निर्माणको लागि स्वास्थ्य तथा जनसंख्या मन्त्रालयमा बजेट निकासाको लागि अनुरोध गर्ने निर्णय गरियो।

(अ) वडा नं. ३, ६, ७, १०, ११, १४ र १८ को विद्यमान भवनमा तल्ला थप गरी आधारभूत स्वास्थ्य केन्द्र सञ्चालन गर्ने।

(आ) वडा नं. १, ४, ८ र १३ मा नयाँ आधारभूत स्वास्थ्य केन्द्र निर्माण गर्ने।

#### निर्णय नं. ९

विराटनगर ४, खार्जी स्थित तारिणिप्रसाद कोइराला सञ्चारग्राममा मेट्रो एफएम सञ्चालनार्थ स्वीकृति तथा फ्रिक्वेन्सीको लागि सूचना सञ्चार मन्त्रालयलाई अनुरोध गर्ने र सोको लागि आवश्यक कार्य गर्न नगर प्रमुखलाई अधिकार दिने निर्णय गरियो।

#### निर्णय नं. १०

विराटनर महानगरपालिका नगर कार्यपालिकाको कार्यालयको स्वामित्वमा रहेका भौतिक साधन तथा उपकरणहरू सञ्चालन सम्बन्धि कार्यविधि, २०७७ पारित गर्ने निर्णय गरियो।

#### निर्णय नं. ११

चालु आ.व. २०७७/०७८ को वार्षिक नीति, कार्यक्रम तथा बजेट बाँडफाँटको विवरण अनुसार आन्तरिक स्रोतराफ्को विनियोजित बजेट कार्यान्वयन गर्ने/गराउने सम्बन्धमा आन्तरिक आयको अवस्था न्यून रहेकोले रकमको अभाव भई अत्यावश्यकीय खर्चको भुक्तानीमा व्यवधान उत्पन्न भएको हुँदा जनप्रतिनिधि तथा कर्मचारीहरूको सेवा सुविधा र तलब-भत्ता, मर्मत सम्भार लगायतका खर्चहरू र दायित्व सिर्जना भई भुक्तानी दिनुपर्ने रकम करिब ७ (सात) करोड रुपैया समानिकरण अनुदानबाट आन्तरिक स्रोतमा सापटी ल्याई खर्च गर्ने निर्णय गरियो। साथै, गत आ.व.बाट चालु आ.व.को लागि दायित्व सरी आएका योजनाहरूको भुक्तानी गर्न आन्तरिक आय र गत आ.व.को मौज्दात रकम अपग्र हने



१७

देखिएको हुँदा सम्पन्न भइसकेका योजनाहरूको रकम भुक्तानी तथा बडास्तरिय योजना (त्रिलिम/गोष्ठि/कार्यक्रम जस्ता नगर्दा हुने योजनाबाहेक) साथै मर्मत सम्भार गर्नको लागि चालु आ.व.का समाजिकरण अनुदान अन्तर्गतका देहाय बमोजिमका योजनाहरूमा विनियोजित बजेट राजश्व बाँडफाँट/आन्तरिक स्रोततर्फ स्रोतान्तर गर्ने निर्णय गरियो।

(क) नगरस्तरिय योजनाबाट रु. ५ (पाँच) करोड आन्तरिक स्रोतमा स्रोतान्तर गरी खर्च गर्ने।

(ख) विभिन्न बहुवर्षीय योजनाहरूबाट रु. ८ करोड ४६ लाख ४० हजार आन्तरिक स्रोतमा स्रोतान्तर गरी खर्च गर्ने।

(ग) पशु वधशालाबाट रु. १ (एक) करोड आन्तरिक स्रोतमा स्रोतान्तर गरी खर्च गर्ने।

(घ) बाल अस्पतालबाट रु. १ (एक) करोड आन्तरिक स्रोतमा स्रोतान्तर गरी खर्च गर्ने।

#### निर्णय नं. १२

आ.व. २०७५/०७६ मा राधाकृष्ण रथयात्रालाई व्यवस्थित गर्न नालामा स्लाब राख नगर प्रमुखको आदेश भए बमोजिम स्लाब राखे कार्य गरेको ठेकेदारको हालसम्म भुक्तानी नभएकोले प्राविधिक इस्टिमेट अनुसार लक्षी निर्माण सेवा र आर्श कन्स्ट्रक्सन प्रा.लि.लाई प्राविधिक मूल्याङ्कनका आधारमा मर्मत सम्भार शीर्षकबाट बढिमा रु. ५/५ लाखसम्म भुक्तानी दिने निर्णय गरियो।

#### निर्णय नं. १३

बडा कार्यालयबाटै आर्थिक क्रियाकलाप सञ्चालन गर्नको लागि लेखापालको र बडाको प्राविधिक नापाँच कार्यको लागि अमिनको आवश्यकता रहेको हुँदा महानगरपालिकाको स्वीकृत दरबन्दी अनुसार रिक्त १५ जना लेखापाल (पाँचौ तह) र ५ जना अमिन (चौथो) पदपूर्तिको लागि प्रदेश लोकसेवा आयोगमा अनुरोध गर्ने निर्णय गरियो।

#### निर्णय नं. १४

विराटनगर महानगरपालिका नगर कार्यपालिकाको कार्यालयमा कार्यालय सहयोगी पदमा कार्यरत कर्मचारी नारायण तिम्सनालाई कर्मचारी कल्याण कोषबाट रु. २ लाख ऋण सापटी उपलब्ध गराउने निर्णय गरियो।

#### निर्णय नं. १५

विराटनगर महानगरपालिका नगर कार्यपालिकाको कार्यालयमा कार्यालय सहयोगी (श्रेणीविहिन चौथो) पदका स्थायी कर्मचारी श्री उत्तर कुमार राईले मिति २०७७/०९/०१ बाट लागू हुनेगरी दिएको राजिनामा स्वीकृत भइसकेको अवस्थामा निजले पाउने सेवा सुविधाको हकमा कार्यालयमा भएको व्यक्तिगत अभिलेखबाट निजको नियुक्ति मिति २०५५/०३/२९ मा भई कामकाज गर्दै आइरहनुभएको भन्ने मात्र मिति २०६३/०९/१९ को स्थायी नियुक्ति पत्रमा रहेको तर कुन प्रक्रिया (अस्थायी/करार/ज्यालादारी) बाट नियुक्त भएको हो भन्ने संलग्न कागजातमा स्पष्ट नभएको हुँदा निजको सेवा अवधि नियुक्ति भएकै मितिबाट गणना गर्ने निर्णय गरियो।

#### निर्णय नं. १६

विराटनगर महानगरपालिका नगर कार्यपालिकाको कार्यालयमा स्थायी पद (अहेव चौथो) मा मिति २०५३/०३/२४ मा स्थायी नियुक्ति भएर मिति २०६७/०५/२४ मा पाँचौ तहमा बढुवा भई निरन्तर सेवारत श्री आशाराम माझी थारूलाई कर्मचारी व्यवस्थापन ऐन २०७५, पहिलो संसोधन २०७६ को दफा २२ (क) र नेपाल स्वास्थ्य सेवा ऐन २०५३ को परिच्छेद-३, दफा १३ (७क) को उपदफा (झ) अनुसार (छैठौ तह) मा स्तर बढ्दि/तह मिलान गर्ने निर्णय गरियो।

#### निर्णय नं. १७

महानगर बहुप्राविधिक शिक्षालयको देहाय बमोजिम ५ जना दरबन्दी आवश्यक भएकोमा विगतमा २ वटा दरबन्दी मात्र स्वीकृत भएकोले बाँकी ३ दरबन्दी थप गरी त्यी पदमा महानगरपालिकाका विद्यमान कार्यरत कर्मचारीबाट व्यवस्थापन गर्ने जिम्मा प्रमुख प्रशासकीय अधिकृतलाई दिने निर्णय गरियो।



M ✓

- (क) प्रिन्सिपल (नवौं तह) — १
- (ख) लेखापाल (पाँचौं तह) — १
- (ग) खरिदार/सुपरभाइजर (चौथो) — १
- (घ) कार्यालय सहयोगी (श्रेणीविहिन) — २

#### निर्णय नं. १८

विराटनगर महानगरपालिका वडा नं. १२ स्थित बखरी प्रहरी चौकीको जग्गा खरिदको लागि उपभोक्ता समितिलाई रु. ८ लाख भुक्तानी दिने र सम्बन्धित जग्गाधनीलाई जग्गा वापतको उक्त रकम बुझाउने जिम्मा वडा अध्यक्षलाई दिने निर्णय गरियो।

#### निर्णय नं. १९

विराटनगर महानगरपालिका वडा नं. १४, जतुवा स्थित कि.नं. को जग्गामा सामुदायिक भवन निर्माणको प्रक्रिया अगाडि बढाउने निर्णय गरियो।

#### निर्णय नं. २०

विराटनगर महानगरपालिका नगर कार्यपालिकाको कार्यालयलाई कानूनी सेवाको लागि जनशक्ति आवश्यक भएको हुँदा १(एक) जना पाँचौ तह सरहको पारिश्रमिक पाउनेगरी कानूनी सल्लाहकारमा करार नियुक्ति गर्ने जिम्मा नगर प्रमुखलाई दिने निर्णय गरियो।

#### निर्णय नं. २१

आ.व. २०७५०७८ को स्वीकृत बजेट तथा कार्यक्रम कार्यान्वयनमा सहजता ल्याउनको लागि अधिकृत दशौं तहका दुर्गाप्रसाद खतिवडाको संयोजकत्वमा अर्जुन थपलिया, राजेन्द्र प्रधान, लक्ष्मीप्रसाद नेपाल, सरोजकुमार गौतम, गोपाल पोखरेल समेत सदस्य रहनेगरी समिति गठन गर्ने निर्णय गरियो।

#### निर्णय नं. २२

प्रदेश बसपार्कको लागि आवश्यक जग्गा व्यवस्थापनको लागि सूचना प्रकाशन गर्ने निर्णय गरियो।

#### निर्णय नं. २३

कार्यपालिकाको बैठक प्रत्येक महिनाको १० गते र २५ गते दिनको ३:०० बजे बस्ने निर्णय गरियो।